

بسم اللہ الرحمن الرحیم

امام احمد رضا بریلوی اور رد مرزائیت

دونقطوں کو ملانے کے لئے متعدد خطوط کھینچے جاسکتے ہیں، لیکن ان میں سے خط مستقیم صرف ایک ہوگا جو سب کے درمیان ہوگا، اس میں نہ تو کجی ہوگی اور نہ ہی نشیب و فراز ہوگا۔ اسی طرح اسلام کا نام لینے والے تو بہت سے فرقے ہیں، لیکن مانا علیہ و اصحابی (جس طریقے پر میں ہوں اور میرے صحابہ، فرمان رسول صلی اللہ علیہ وسلم) کا مصداق اور سلف صالحین کی راہ پر چلنے والے صرف اہل سنت و جماعت ہیں۔ دوسرے فرقے اعتقادی اعتبار سے راہ راست پر قائم نہ رہ سکے، اور گمراہی ان کا مقدر ہوگئی اور بہت سے تو ایسے ہیں جو حد کفر تک پہنچ گئے۔ اللہ تعالیٰ اپنے فضل و کرم سے ایمان کی سلامتی اور خاتمہ بالخیر عطا فرمائے۔

امام احمد رضا بریلوی قدس سرہ (متوفی ۱۳۴۰ھ / ۱۹۲۱ء)

(چودھویں صدی کے وہ عظیم عالم اور دنیائے اسلام کے نامور مفتی ہیں، جنہوں نے اپنی تمام زندگی عقائد اسلامیہ کا پہرہ دیتے ہوئے گزاری ان کا قلم اس دور کے تمام اعتقادی فتنوں کا محاسبہ کرتا نظر آتا ہے۔ اسلامی حرمت کے پیش نظر کسی کو خاطر میں نہ لاتے تھے، ان کے بے لاگ فتوؤں اور غیرت ایمانی میں ڈوبی ہوئی تنقیدوں کو بعض طبقے شدت

سے تعبیر کرتے ہیں، لیکن انصاف پسند حضرات جب معاملے کی گہرائی تک پہنچتے ہیں، تو انہیں ان کے فیصلوں پر صادر کرنا پڑتا ہے۔ وہ مرزائیوں اور مرزائی نوازوں میں فرق نہیں کرتے، اور عمود دونوں کے یکساں احکام بیان کر جاتے ہیں۔

مرزائیوں کا خود ساختہ خدا

امام احمد رضا بریلوی فرماتے ہیں کہ کفار اور گمراہ فرقے خداوند قدوس و برحق کو نہیں مانتے اور جس خدا کا وہ ذکر کرتے ہیں، وہ ان کا خود ساختہ خدا ہے۔ فرماتے ہیں۔

ایک عام بات یہ ہے کہ کفر کیا ہے۔ اس بات کی تکذیب جو بالقطع والیقین ارشاد الہی عز و جل ہے، اب یہ تکذیب کرنے والا اگر اسے ارشاد الہی نہیں مانتا، تو ایسے کو خدا سمجھا ہے، جس کا یہ ارشاد نہیں ہے، حالانکہ خدا وہ ہے جس کا یہ ارشاد ہے، تو اس نے خدا کو کہاں جانا۔ اور اگر اس کا ارشاد مان کر تکذیب کرتا ہے، تو ایسے کو خدا سمجھا ہے جس کی بات جھٹلانا روا ہے اور خدا اس سے پاک و راء و بلند و بالا ہے، تو اس نے خدا کو کب جانا۔ حال وہی ہوا اتخذ الہہ ہوہ (اس نے اپنی خواہش کو معبود بنالیا ہے) ☆ (احمد رضا خان بریلوی، امام فتاویٰ رضویہ (مطبوعہ شیخ غلام علی

لاہور) ج ۱، ص ۷۸)

مرزانیوں کے خود ساختہ خدا کے کیا اوصاف ہیں ، اس عنوان کے تحت فرماتے ہیں 'قادیانی ایسے کو خدا کہتا ہے جس نے چار سو جھوٹوں کو اپنا نبی کہا ، ان سے جھوٹی پیشن گوئیاں کہلوائیں ، جس نے (حضرت عیسیٰ علیہ السلام) ایسے کو عظیم الشان رسول بنایا ، جس کی نبوت پر اصلاً دلیل نہیں ، بلکہ اس کی نفی نبوت پر دلیل قائم ، جو (خاک بدہن ملعوناں) ولد الزنا تھا ، جس کی تین وادیاں ، نانیاں زنا کار کسبیاں ، ایسے کو (خدا مانتا ہے) جس نے ایک بڑھئی کے بیٹے کو محض جھوٹ کہہ دیا کہ ہم نے بن باپ کے بنایا اور اس پر یہ فخر کی ڈینگ ماری کہ یہ ہماری قدرت کی کیسی کھلی نشانی ہے۔

ایسے کو (خدا مانتا ہے جس نے ایک بدچلن عیاش کو اپنا نبی کیا ، جس نے ایک یہودی فتنہ گر کو اپنا رسول کر کے بھیجا ، جس کے پہلے فتنہ نے دنیا کو تباہ کر دیا ۔ ایسے کو (خدا مانتا ہے) جو اس (حضرت عیسیٰ علیہ السلام) کو ایک بار دنیا میں لا کر دوبارہ لانے سے عاجز ہے ۔ وہ جس نے ایک شعبدہ باز کی مسمریزم والی مکروہ حرکات ، قابل نفرت حرکات جھوٹی بے ثبات کو اپنی آیات بینات بتایا ☆ (احمد رضا خاں بریلوی امام فتاوی رضویہ ج ۱، ص ۷۴۲)

مرزا کا چاند ایسا بیٹا جس سے بادشاہ برکت حاصل کریں

ایسے کو (خدا مانتا ہے) جس نے اپنا سب سے پیارا بروزی خاتم النبیین دوبارہ قادیان میں بھیجا ، مگر اپنی جھوٹ ، فریب ، تمسخر

ٹھٹھول کی چالوں سے اس کے ساتھ بھی نہ چوکا ، اس سے کہہ دیا کہ: تیری جو رو کے اس حمل سے بیٹا ہوگا جو انبیاء کا چاند ہوگا ، بادشاہ اس کے کپڑوں سے برکت لیں گے ۔ بروزی بے چارہ اس کے دھوکے میں آ کر اسے اشتہاروں میں چھاپ بیٹھا ، اسے تو یوں ملک بھر میں جھوٹا بننے کی ذلت و رسوائی اوڑھنے کے لئے یہ جل دیا اور جھٹ پٹ میں الٹی یہ کھل بھرادی ، بیٹھی بنادی ، بروزی بے چارہ کو اپنی غلط فہمی کا اقرار چھاپنا پڑا اور اب دوسرے پیٹ کا منتظر رہا۔

اب کی یہ مسخرگی کی کہ بیٹا دے کر امید دلائی اور ڈھائی برس کے بچے ہی کا دم نکال دیا ۔ نہ نبیوں کا چاند بننے دیا ، نہ بادشاہوں کو اس کے کپڑوں سے برکت لینے دی۔ غرض کہ اپنے چہیتے بروزی کا جھوٹا کذاب ہونا خوب اچھالا اور اس پر مزہ یہ کہ عرش پر بیٹھا اس کی تعریفیں گا رہا ہے ☆ (احمد رضا خاں بریلوی امام فتاوی رضویہ ج ۱، ص ۷۴۲)

کیا محمدی بیگم کا نکاح اللہ تعالیٰ نے کر دیا

مرزائے قادیانی کی جھوٹی نبوت کو محمدی بیگم کی وجہ سے سخت دھکا لگا ۔ بقول مرزا غلام احمد قادیانی اسے الہام ہوا کہ اپنی بہن احمدی بیگم کی لڑکی محمدی بیگم کے ساتھ نکاح کا پیغام بھیجو۔ بد قسمتی کہ پیغام رد کر دیا گیا ۔ مرزا صاحب نے دھمکیاں دیں کہ اگر اس کا نکاح دوسری جگہ کر دیا گیا ، تو اڑھائی سال میں اس کا باپ مرجائے گا اور تین سال میں اس کا شوہر

ہلاک ہو جائے گا یا اس کے برعکس ہوگا۔ اب اس سے آگے امام احمد رضا خاں کا بیان پڑھئے، فرماتے ہیں:-

اب قادیانی کے ساختہ خدا کو اور شرارت سوچھی، چٹ بروزی (مرزا) کو جی پھنکا دی کہ زوجنا کھا محمدی (بیگم) سے ہم نے تیرا نکاح کر دیا۔ اب کیا تھا بروزی جی ایمان لے آئے کہ اب محمدی کہاں جاسکتی ہے، یوں جل دے کر بروزی کے منہ سے اسے اپنی منکوہ چھپوایا تا کہ وہ حد بھر کی ذلت جو ایک چمار بھی گوارا نہ کرے کہ اس کی جو رو اور اس کے جیتے جی دوسرے کی بغل میں، یہ مرتے وقت بروزی کے ماتھے پر کلنک کا ٹیکہ ہو اور رہتی دنیا تک بیچارے کی فضیحت و خواری و بے عزتی و کذابی کا ملک میں ڈنکا ہو، ادھر تو عابد و معبود کی یہ جی بازی ہوئی، ادھر سلطان محمد آیا اور نہ عابد کی چلنے دی اور نہ معبود کی، بروزی جی کی آسمانی جو رو سے باہر کر، ساتھ لے، یہ جاوہ جا، چلتا بنا، ڈھائی تین برس پر موت دینے کا وعدہ تھا، وہ بھی جھوٹا گیا، اٹے بروزی جی زمین کے نیچے چل بسے وغیرہ وغیرہ خرافات ملعونہ

یہ ہے قادیانی اور اس کا ساختہ خدا۔ کا وہ جانتا تھا یا اب اس کے پیرو جانتے ہیں۔ حاش للہ رب العرش عما یشفون ☆ (احمد رضا خاں بریلوی، امام فتاویٰ رضویہ، جلد اول ص ۴۷۳)

مرزائیوں کے احکام

امام احمد رضا خاں بریلوی فرماتے ہیں:

قادیانی مرتد، منافق ہیں، مرتد منافق وہ کہ کلمہ اسلام اب بھی پڑھتا ہے، اپنے آپ کو مسلمان ہی کہتا ہے اور پھر اللہ عزوجل یا رسول اللہ صلی اللہ علیہ وسلم یا کسی نبی کی توہین کرتا یا ضروریات دین میں سے کسی شے کا منکر ہے ☆ (احمد رضا بریلوی، امام احکام شریعت (مدینہ پیشنگ کمپنی کراچی) حصہ اول ص ۱۱۲) قادیانی کے پیچھے نماز باطل محض ہے ☆ (احمد رضا بریلوی، امام احکام شریعت (مدینہ پیشنگ کمپنی کراچی) حصہ اول ص ۱۲۸) قادیانی کو زکوٰۃ دینا حرام ہے اور اگر ان کو دے زکوٰۃ ادا نہ ہوگی ☆ (احمد رضا بریلوی، امام احکام شریعت (مدینہ پیشنگ کمپنی کراچی) حصہ اول ص ۱۳۹) قادیانی مرتد ہے، اس کا ذبیحہ محض نجس و مردار حرام قطعی ہے ☆ (احمد رضا بریلوی، امام احکام شریعت (مدینہ پیشنگ کمپنی کراچی) حصہ اول ص ۱۴۲) مسلمانوں کے بائیکاٹ کے سبب قادیانی کو مظلوم سمجھنے والا اور اس سے میل جول چھوڑنے کو ظلم و ناحق سمجھنے والا اسلام سے خارج ہے ☆ (احمد رضا بریلوی، امام احکام شریعت (مدینہ پیشنگ کمپنی کراچی) حصہ اول ص ۱۷۷)

۱۳۳۲ھ میں ایک استفتاء آپ کی خدمت میں پیش کیا گیا کہ ایک شخص نے اپنی لڑکی کا نکاح مرزائی سے کر دیا ہے، حالانکہ اسے علم ہے کہ تمام علمائے اسلام فتویٰ دے چکے ہیں کہ مرزائی کا فرد ملحد ہیں۔ اس کے جواب میں امام احمد رضا خاں بریلوی فرماتے ہیں:

اگر ثابت ہو کہ وہ (لڑکی کا باپ) مرزائیوں کو مسلمان جانتا ہے، اس

بناء پر یہ تقریب کی ، تو خود کا فرد مرتد ہے ۔ علمائے کرام حرمین شریفین نے قادیانی کی نسبت بالاتفاق فرمایا کہ من شک فی عذابہ و کفرہ فقد کفر جو اس کے کافر ہونے میں شک کرے ، وہ بھی کافر۔ اس صورت میں فرض قطعی ہے کہ تمام مسلمان موت و حیات کے سب علاقے اس سے قطع کر دیں ۔ بیمار پڑے پوچھنے کو جانا حرام ، مر جائے تو اس کے جنازے پر جانا حرام ، اسے مسلمانوں کے گورستان میں دفن کرنا حرام ، اس کی قبر پر جانا حرام ☆ (احمد رضا بریلوی ، فتاویٰ رضویہ (مطبوعہ مبارک پور ، عظیم گڑھ (ج ۲ ، ص ۵۱)

۱۳۳۵ھ میں محمد عبدالواحد خاں ، مسلم بمبئی اسلام پورہ نے سوال کیا کہ قادیانیوں سے کس پیرائے میں بحث کی جائے۔ اس کے جواب میں فرماتے ہیں:

سب میں بھاری ذریعہ اس کے رد کا اول اول کلمات کفر پر گرفت ہے جو اس کی تصانیف میں برسانی حشرات الارض کی طرح اہلے گہلے پھر رہے ہیں۔ انبیاء علیہم الصلوٰۃ والسلام کی توہینیں ، عیسیٰ الصلوٰۃ والسلام کو گالیاں ، ان کی ماں طیبہ طاہرہ پر طعن اور یہ کہنا کہ یہودی کے جو اعتراض عیسیٰ اور ان کی ماں پر ہیں ، ان کا جواب نہیں (اس کے علاوہ متعدد گنوائے ہیں)

دوسرا بھاری ذریعہ ان خبیث پیش گوئیوں کا جھوٹا پڑنا ، جن میں بہت چمکتے ، روشن حرفوں سے لکھنے کے قابل دو واقعے ہیں (۱)

(لڑکے کی پیدائش کی خبر نشر کی ، لیکن لڑکی پیدا ہوئی (۲) محمدی بیگم سے نکاح کی پیش گوئی کی ، لیکن وہ بھی جھوٹی ہوئی ، یہ دونوں واقعے اس سے پہلے بیان ہو چکے ہیں)

غرض اس کے کفر و کذب حد شمار سے باہر ہیں ، کہاں تک گئے جائیں اور اس کے ہوا خواہ ان باتوں کو ٹالتے ہیں اور بحث کریں گے ، تو کاہے ۔ میں کہ عیسیٰ علیہ الصلوٰۃ والسلام نے انتقال فرمایا ، مع جسم اٹھائے گئے یا صرف روح۔ مہدی و عیسیٰ ایک ہیں یا متعدد۔ یہ ان کی عیاری ہوتی ہے ۔ ان کفروں کے سامنے ان مباحث کا کیا ذکر ۔ ☆ (احمد رضا بریلوی ، امام فتاویٰ رضویہ ج ۲ ، ص ۳۲ ۔ ۳۱) کیا مرزا مجدد ہو سکتا ہے۔

ڈیرہ غازی خاں سے ۱۳۳۹ھ میں عبدالغفور صاحب نے ایک استفتاء بھیجا کہ ایک مرزائی قادیانی کا سوال ہے کہ ابن ماجہ کی حدیث ہے رسول اللہ صلی اللہ تعالیٰ علیہ وسلم نے فرمایا: ہر صدی کے بعد مجدد ضرور آئے گا۔ مرزا صاحب مجدد وقت ہے ۔ یہی لاہوری پارٹی کا موقف ہے ۔ اس کے جواب میں امام احمد رضا بریلوی نے فرمایا:

مجدد کا کم از کم مسلمان ہونا تو ضروری ہے اور قادیانی کافرو مرتد تھا ، ایسا کہ تمام علمائے حرمین شریفین نے بالاتفاق تحریر فرمایا کہ من شک فی کفرہ و عذابہ فقد کفر جو اس کے کافر ہونے

میں شک کرے ، وہ بھی کافر ، لیڈر بننے والوں کی ایک ناپاک پارٹی قائم ہوئی ہے ، جو گاندھی مشرک کو رہبر ، دین کا امام و پیشوا مانتے ہیں۔
گاندھی پیشوا ہو سکتا ہے نہ مجدد ☆ (احمد رضا بریلوی ، امام فتاویٰ رضویہ ج ۱) (۸۱)

المعتد المستند ۱۳۲۰ھ میں مولانا شاہ فضل رسول بدایونی قدس سرہ کی عقائد میں تصنیف لطیف المعتقد المنتقد کی کتابت و طباعت کا سلسلہ جاری تھا ، اسی اثناء میں مولانا شاہ وصی احمد محدث سورتی رحمۃ اللہ علیہ نے اس پر حاشیہ لکھنے کی فرمائش کی ۔ امام احمد رضا بریلوی نے مختلف مقامات پر قلم برداشتہ عربی حاشیہ تحریر فرما ، اپنے دور کے مبتدعین نو پیدا فرقوں کا ذکر کرتے ہوئے مرزائیوں کا بھی ذکر کیا فرماتے ہیں:

ان میں سے مرزائیہ بھی ہیں ، ہم انہیں غلام احمد قادیانی کی نسبت سے غلامیہ کہتے ہیں ، وہ اس زمانے میں پیدا ہونے والا دجال ہے ۔ اس نے پہلے تو مسیح کے مماثل ہونے کا دعویٰ کیا ، بے شک اس نے سچ کہا ، وہ یقیناً مسیح دجال کذاب کا مثل ہے۔ پھر اس نے ترقی کی اور وحی کا دعویٰ کر دیا ، بخدا یہ بھی سچ ہے ۔ اللہ تعالیٰ کا ارشاد ہے وکذلک جعلنا کل نبی عدواً شیطین الانس والجن یوحی بعضهم الی بعض زخرف القول غرورا اور اسی طرح ہم نے ہر نبی کے لئے دشمن بنائے انسانوں اور جنوں کے

شیطان کہ ان میں سے ایک خفیہ طور پر جھوٹی بات دوسرے پر القاء کرتا ہے دھوکہ دینے کے لئے۔ جہاں تک وحی کی نسبت اللہ تعالیٰ کی طرف کرنے اور اپنی کتاب براہین غلامیہ (براہین احمدیہ) کو کلام الہی قرار دینے والے کا تعلق ہے ، تو یہ بھی ابلیس کا القاء ہے کہ مجھ سے حاصل کر اور اللہ تعالیٰ کی طرف منسوب کر دے۔ پھر اس نے نبوت و رسالت کا جھوٹا دعویٰ کیا اور کہا اللہ تعالیٰ وہ ذات ہے جس نے قادیان میں اپنا رسول بھیجا اور کہا کہ اللہ تعالیٰ نے مجھ پر یہ نازل کیا ہے۔

انا انزلناہ بالقادیان و بالحق نزل
بے شک ہم نے اسے قادیان میں نازل کیا اور وہ حق کے ساتھ نازل ہوا وہ کہتا ہے میں ہی وہ احمد ہوں جس کی بشارت حضرت عیسیٰ علیہ السلام نے دی اور اللہ تعالیٰ نے اس کا ذکر فرمایا:

مبشرا برسول یاتنی من بعدی اسمہ احمد
وہ کہتا ہے کہ اللہ تعالیٰ نے مجھے فرمایا کہ تو اس آیت کا مصداق ہے
هو الذی ارسل رسوله بالهدی و دین الحق لیظہرہ
علی الدین کلہ

پھر اس نے اپنے نفس خبیث کو بہت سے انبیاء و مرسلین صلی اللہ تعالیٰ علیہ وسلم سے افضل قرار دینا شروع کیا ۔ خصوصاً کلمۃ اللہ ، روح اللہ اور رسول اللہ ، حضرت عیسیٰ علیہ السلام سے اپنے آپ کو افضل قرار دیا ، وہ کہتا ہے ،

ابن مریم کے ذکر کو چھوڑ واس سے بہتر غلام احمد ہے

اور جب اس پر اعتراض کیا گیا کہ تم حضرت عیسیٰ علیہ السلام کی مماثلت کا دعویٰ کرتے ہو تو وہ روشن معجزات کہاں ہیں جو حضرت عیسیٰ علیہ السلام لائے تھے، مثلاً مردوں کو زندہ کرنا، مادرزاد نابینا اور برص کے مریض کو شفا یاب کرنا اور مٹی کا پرندہ بنانا اور اس میں پھونک مارنا اور اس کا حکم خداوندی سے اڑ جانا۔ تو اس نے جواب دیا کہ عیسیٰ علیہ السلام یہ سب کچھ مسمریزم اور شعبہ بازی کے زور سے کیا کرتے تھے اور اگر میں اس کو ناپسند نہ کرتا، تو میں بھی ایسے کام کر دکھاتا۔ اس کے چند مزید کفریات کا ذکر کر کے آخر میں فرماتے ہیں:

اس کے علاوہ اس کے بہت سے ملعون کفر ہیں، اللہ تعالیٰ مسلمانوں کو اس کے اور دیگر تمام دجالوں کے شر سے محفوظ فرماتے ☆ (احمد رضا خاں، بریلوی، امام المعتقد المستند بناءً على الابد (مکتبہ حامدہ، لاہور) ص ۹-۲۳۷)

حسام الحرمین

۱۳۲۲ھ میں امام احمد رضا بریلوی نے ایک استفتاء مدینہ طیبہ اور مکہ معظمہ کے علمائے اہل سنت کی خدمت میں بھیجوا یا جس میں چند عبارات کے بارے میں سوال تھا کہ یہ کفریہ ہیں یا نہیں اور ان کے قائل پر بحکم شریعت کفر کا حکم ہے یا نہیں۔ ان میں سرفہرست مرزائیوں کا ذکر تھا ☆ (احمد رضا بریلوی، امام حسام الحرمین علیٰ مخر الکفر والبدن (مکتبہ نبویہ، لاہور)

(ص ۱۵۷) اس استفتاء کے جواب میں حرمین شیفین کے علماء نے بالاتفاق مرزائیوں اور مرزائی نوازوں کی تکفیر کی۔ اس کے علاوہ امام احمد رضا خاں بریلوی قدس سرہ نے عقیدہ ختم نبوت اور رد مرزائیت میں مستقل رسائل بھی قلم بند فرمائے۔

جزاء الله عدوه

اس تصنیف لطیف کا تعارف خود حضرت مصنف قدس سرہ کی زبانی سنئے، فرماتے ہیں

اللہ و رسول نے مطلقاً نفی نبوت تازہ فرمائی۔ شریعت جدیدہ وغیرہا کی کوئی قید کہیں نہ لگائی اور صراحتہ خاتم بمعنی آخر بتایا، متواتر حدیثوں میں اس کا بیان آیا اور صحابہ کرام رضوان اللہ تعالیٰ علیہم اجمعین سے اب تک تمام امت مرحومہ نے اس معنی ظاہر و متبادر و عموم و استغراق حقیقی تام پر اجماع کیا (کہ حضور صلی اللہ تعالیٰ علیہ وسلم) تمام انبیاء کے خاتم ہیں اور اسی بناء پر سلفا و خلفا ائمہ مذاہب نے نبی صلی اللہ تعالیٰ علیہ وسلم کے بعد ہر مدعی نبوت کو کافر کہا، کتب احادیث و تفسیر و عقائد و فقہان کے بیانون سے گونج رہی ہیں۔ فقیر غفرلہ المولیٰ القدر نے اپنی کتاب جزاء الله عدوه بابائہ ختم النبوه

۱۳۱۷ھ (دشمن خدا کے ختم نبوت کا انکار کرنے پر خدائی جزاء) میں اس مطلب ایمانی پر صحاح و سنن و مسانید و معاجیم و جوامع سے ایک سو بیس حدیثیں اور تکفیر منکر پر ارشادات ائمہ و علمائے قدیم و حدیث و کتب

عقائد و اصول فقہ و حدیث سے تئیں نصوص ذکر کئے، واللہ الحمد ☆ (احمد رضا بریلوی، امام فتاویٰ رضویہ، ج ۲، ص ۵۹)

المبین ختم النبیین

۱۳۲۶ھ میں بہار شریف سے مولانا ابوالطاہر نبی بخش نے ایک استفتاء بھیجا، جس میں دریافت کیا گیا کہ بعض لوگ خاتم النبیین میں الف لام عہد خارجی قرار دیتے ہیں (یعنی حضور صلی اللہ تعالیٰ علیہ وسلم بعض انبیاء کے خاتم ہیں) اور بعض اسے استغراقی قرار دیتے ہیں (اب مطلب یہ ہوگا کہ آپ تمام انبیاء کے خاتم ہیں ان میں سے کس کا قول صحیح ہے۔

امام احمد رضا بریلوی نے اس کے جواب میں ایک مختصر رسالہ تحریر فرما دیا۔ فرماتے ہیں جو شخص لفظ خاتم النبیین کو اپنے عموم و استغراق پر نہ مانے بلکہ اسے کسی تخصیص کی طرف پھیرے، اس کی بات مجنون کی بک یا سرسامی کی بک ہے، اسے کافر کہنے سے کچھ ممانعت نہیں کہ اس نے نص قرآنی کو جھٹلایا، جس کے بارے میں امت کا اجماع ہے کہ اس میں نہ کوئی تاویل ہے نہ تخصیص ☆ (احمد رضا بریلوی، امام فتاویٰ رضویہ، ج ۲، ص ۵۸)

پھر خاتم النبیین میں تاویل کی راہ کھولنے والوں کی طرف اشارہ کرتے ہوئے فرماتے ہیں آج کل قادیانی بک رہا ہے کہ خاتم النبیین سے ختم شریعت جدیدہ مراد ہے۔ اگر حضور کے بعد کوئی نبی اسی شریعت مطہرہ کا مروج اور تابع ہو کر آئے کچھ حرج نہیں اور وہ خمبیت اپنی نبوت جمانا چاہتا ہے ☆ (احمد رضا بریلوی، امام فتاویٰ رضویہ، ج ۲، ص ۵۸)

قہر الدیان علی مرتد بقادیان

یہ رسالہ بھی امام احمد رضا بریلوی کے رشحات قلم سے ہے، اس میں ختم نبوت کے منکر، کلمۃ اللہ حضرت عیسیٰ علیہ السلام کے دشمن، جھوٹے مسیح، مرزائے قادیانی کے شیطانی الہاموں کا رد کر کے عظمت اسلام کو اجاگر کیا ہے۔

السوء والعقاب

۱۳۲۰ھ میں امرتسر سے مولانا محمد عبدالغنی نے ایک استفتاء بھیجا۔ سوال یہ تھا کہ ایک مسلمان نے ایک مسلمہ عورت سے نکاح کیا، عرصہ تک باہمی معاشرت رہی، پھر مرد، مرزائی ہو گیا، تو کیا اس کی منکوحہ اس کی زوجیت سے نکل گئی ہے۔ ساتھ ہی امرتسر کے متعدد علماء کے جوابات منسلک تھے۔

امام احمد رضا خاں بریلوی نے اس کے جواب میں ایک رسالہ السوء والعقاب علی المسیح (جھوٹے مسیح پر عذاب و عقاب) قلمبند فرمایا جس میں دس وجہ سے مرزائے قادیانی کا بیان کر کے فتاویٰ ظہیریہ، طریقتہ محمدیہ، حدیقہ ندیہ، برجندی شرح نقایہ اور فتاویٰ ہندیہ عالمگیری کے حوالے سے نقل کرتے ہیں

یہ لوگ دین اسلام سے خارج ہیں اور ان کے احکام بعینہ مرتدین کے احکام ہیں پھر سوال کا جواب ان الفاظ میں تحریر فرماتے ہیں:

شوہر کے کفر کرتے ہی عورت نکاح سے فوراً نکل جاتی ہے۔ اب اگر بے اسلام لائے، اپنے اس قول و مذہب سے بغیر توبہ کئے یا بعد اسلام و توبہ بغیر نکاح جدید کئے، اس سے قربت کرے، زنائے محض ہو اور جو اولاد ہو، یقیناً ولد الزنا ہو، یہ احکام سب ظاہر اور تمام کتب میں دائرہ و سائر ہیں ☆ (احمد رضا خاں بریلوی، امام النساء والعقاب) (مسلم بک ڈپو ہاؤس، لاہور) ص ۲۱

الجزال الدیانی

یہ رسالہ امام احمد رضا بریلوی کی آخری تصنیف ہے۔ پہلی بھیت سے شاہ میر خاں قادری نے ۳ محرم ۱۳۴۰ھ کو ایک استفتاء بھیجا، جس کے جواب میں آپ نے یہ رسالہ الجزال الدیانی علی المرتد القادیانی (قادیانی مرتد پر خدائی شمشیر براں) سپرد قلم فرمایا۔ ۲۵ صفر المظفر ۱۳۴۰ھ کو آپ کا وصال ہو گیا۔

سائل نے ایک آیت اور ایک حدیث پیش کی تھی، جس سے قادیانی، حضرت عیسیٰ علیہ السلام کی وفات پر استدلال کرتے ہیں اور پوچھا تھا کہ اس استدلال کا جواب کیا ہے۔

امام احمد رضا بریلوی نے پہلے اعتراض کا جواب دینے سے پہلے سات فائدے بیان کئے جن میں واضح کیا کہ مرزائی، حیات عیسیٰ علیہ السلام کا مسئلہ کیوں اٹھاتے ہیں۔ دراصل مرزا کے ظاہر و باہر کفریات پر پردہ ڈالنے کے لئے ایک ایسے مسئلے میں الجھتے ہیں جس میں اختلاف آسان ہے پھر بھی یہ مسئلہ ان کے لئے مفید نہیں۔ پھر سات وجہ سے بتایا کہ یہ آیت قادیانیوں کی دلیل نہیں بن سکتی اور حدیث کو دلیل بنانے کے دو جواب دئے۔

آپ کے صاحبزادے حضرت حجتہ الاسلام مولانا حامد رضا خاں بریلوی قدس سرہ نے ۱۳۱۵ھ میں ایک سوال کے جواب میں ایک کتاب الصارم الربانی تصنیف فرمائی جس میں مسئلہ حیات عیسیٰ علیہ السلام کو تفصیل سے بیان کیا اور مرزا کے مثیل مسیح ہونے کا زبردست رد کیا۔

امام احمد رضا خاں بریلوی اس کتاب کے بارے میں فرماتے ہیں: اس ادعائے کاذب (مرزا کے مثل مسیح ہونے) کی نسبت سہارن پور سے سوال آیا تھا جس کا ایک مبسوط جواب ولد اعز فاضل نوجوان مولوی حامد رضا خاں محمد حفظہ اللہ نے لکھا اور بنام تاریخی الصارم الربانی علی اسراف القادیانی مسمی کیا۔ یہ رسالہ حامی سنن، ماحی فتن، ندوہ شکن، ندوی افکن قاضی عبدالوحید صاحب خفی فردوسی، صین عن الفتن نے اپنے رسالہ مبارکہ تحفہ حنفیہ میں کہ عظیم آباد (پٹنہ) سے ماہوار شائع ہوتا ہے، طبع فرمادیا۔

بحمد اللہ اس شہر میں مرزا کا فتنہ نہ آیا اور اللہ عزوجل قادر ہے کہ کبھی نہ لائے ☆ (احمد رضا بریلوی، امام السوء والعقاب (مسلم بک ڈپو ہاؤس، لاہور) ص ۵۶)

مرزائے قادیانی نے نبوت کا دعویٰ کر کے قصر ختم نبوت میں نقب لگانے کی کوشش کی۔ علمائے اسلام نے حق کو واضح کیا اور اس کی کوششوں کو ناکام بنا دیا۔ امام احمد رضا خاں بریلوی قدس سرہ نے جو استفتاء حریمین شریفین کے علماء کے سامنے پیش کیا تھا، اس میں مرزا کے خرافات کے ساتھ ساتھ اس قسم کی عبارات کا بھی تذکرہ تھا:

سوعوام کے خیال میں تو رسول اللہ صلی اللہ تعالیٰ علیہ وسلم کا خاتم ہونا بایں معنی ہے کہ آپ کا زمانہ انبیاء سابق کے زمانے کے بعد اور آپ سب میں آخر نبی ہیں، مگر اہل فہم پر روشن ہوگا کہ تقدم یا تاخر زمانہ میں بالذات ☆ (اس جگہ تقدم یا تاخر زمانی کے بالذات فضیلت ہونے کی نفی ہے، لیکن آئندہ عبارت میں کہا گیا ہے کہ مقام مدح میں وخاتم النبیین فرمانا کیوں کر صحیح ہو سکتا ہے۔ اس میں نہ صرف بالذات بلکہ بالعرض فضیلت ہونے کی بھی نفی کر دی گئی ہے قادیانی) کچھ فضیلت نہیں، پھر مقام مدح میں ولکن رسول اللہ وخاتم النبیین فرمانا اس صورت میں کیوں کر صحیح ہو سکتا ہے ☆ (محمد قاسم نانوتوی تحذیر الناس (کتب خانہ امدادیہ دیوبند) ص ۳)

اسی طرح یہ عبارت بلکہ اگر بالفرض بعد زمانہ نبوی صلی اللہ تعالیٰ علیہ وسلم بھی کوئی نبی پیدا ہو تو پھر بھی خاتمیت محمدی میں کچھ فرق نہ آئے گا ☆ (محمد قاسم نانوتوی تحذیر الناس (کتب خانہ امدادیہ دیوبند) ص ۲۴)

علمائے عرب نے ان عبارات کی بناء پر بھی کفر کا فتویٰ صادر کیا۔ یہ فتاویٰ حسام الحرمین میں چھپ کے ہیں۔ اس سے اندازہ کیا جاسکتا ہے کہ امام احمد رضا بریلوی ختم نبوت کو کس قدر اہمیت دیتے تھے اور واقعہ بھی یہی ہے کہ یہ اجماعی اور قطعی عقیدہ اس قدر اہم اور نازک ہے کہ اس سلسلے میں کسی رعایت کی گنجائش نہیں ہے۔

بے بنیاد الزام

صدر پاکستان جنرل محمد ضیاء الحق نے کراچی کے ہوائی اڈے پر کہا:

آج کل کسی کو بدنام کرنا ہو تو اس پر قادیانی ہونے کا لیبل لگا دیا جاتا ہے۔ یہ بالعموم اس وقت کیا جاتا ہے، جب مورد الزام کے خلاف کوئی مواد دستیاب نہیں ہوتا ☆ (روزنامہ جنگ، لاہور شمارہ ۱۱ مئی ۱۹۸۴ء)

بالکل یہی حال مخالفین اہلسنت کا ہے، انہیں امام احمد رضا خاں بریلوی کو بدنام کرنے کے لئے مواد دستیاب نہیں ہوتا، تو یہاں تک کہنے سے بھی باز نہیں آتے:

مرزا غلام قادر بیگ جو انہیں (امام احمد رضا بریلوی کو) پڑھایا کرتے تھے۔ نبوت کے جھوٹے دعویدار مرزا غلام احمد قادیانی کے بھائی تھے ☆ (احسان الہی ظہیر البریلویہ (مطبوعہ لاہور) ص ۲۰-۱۹)

شیخ عطیہ محمد سالم نے اس جھوٹی بنیاد پر ایک اور عمارت کھڑی کرنے کی کوشش کی کہ وہ کہتے ہیں:

ان پر یہ بات صادق آتی ہے کہ انگریزی استعمار کی خدمت کرنے میں قادیانی اور بریلوی دونوں بھائی ہیں ☆ (احسان الہی ظہیر البریلویہ (مطبوعہ لاہور) ص ۴)

گذشتہ صفحات میں امام احمد رضا خاں بریلوی کے فتاویٰ کی ایک جھلک پیش کی جا چکی ہے جو مرزائے قادیانی سے متعلق ہیں، ان کے باوجود ایسے گھناؤنے الزام لگانے والوں کے بارے میں یقین سے کہا جاسکتا ہے کہ انہیں امام احمد رضا خاں بریلوی قدس سرہ کے خلاف پروپیگنڈا کرنے کے لئے مواد دستیاب نہیں ہے، ورنہ جھوٹے الزام کا سہارا ہرگز نہ لیتے۔

اس سلسلے میں چند امور قابل توجہ ہیں

امام احمد رضا بریلوی نے چند ابتدائی کتابیں (میزان، منشعب وغیرہ) مرزا غلام قادر بیگ سے پڑھی تھیں، جب کہ ظہیر یہ تاثر دے رہے ہیں کہ وہی ان کے استاد تھے۔

مرزائے قادیانی کا بھائی مرزا غلام اور بیگ، دنیا نگر کا معزول تھانیدار تھا ☆ (ابوالقاسم رفیق دلاوری رئیس قادیان (مجلس ختم نبوت، ملتان) ج ۱ ص ۱۱) جو پچپن

برس کی عمر میں ۱۸۸۳ء میں فوت ہوا ☆ (ابوالقاسم رفیق دلاوری رئیس قادیان (مجلس ختم نبوت، ملتان) ج ۱ ص ۱۲) جب کہ امام احمد رضا بریلوی کے استاد مرزا غلام قادر بیگ رحمۃ اللہ علیہ پہلے بریلی میں رہے، پھر کلکتہ چلے گئے اور بریلی سے بذریعہ استفتاء رابطہ رکھتے رہے۔ ملک العلماء مولانا ظفر الدین بہاری فرماتے ہیں:

میں نے جناب مرزا صاحب مرحوم و مغفور (مرزا غلام قادر بیگ) کو دیکھا تھا، گورا چٹا رنگ عمر تقریباً اسی سال، داڑھی، سر کے بال ایک ایک کر کے سفید، عمامہ باندھے رہتے تھے۔ جب کبھی اعلیٰ حضرت کے پاس تشریف لاتے، اعلیٰ حضرت بہت ہی عزت و تکریم کے ساتھ پیش آتے۔ ایک زمانہ میں جناب مرزا صاحب کا قیام کلکتہ، امرتلا لین میں تھا، وہاں سے اکثر سوالات جواب طلب بھیجا کرتے۔ فتاویٰ میں اکثر استفتاء ان کے ہیں۔ انہیں کے ایک سوال کے جواب میں اعلیٰ حضرت نے رسالہ مبارکہ تجلی الیقین بان نبینا سید المرسلین تحریر فرمایا ہے ☆ (محمد ظفر الدین بہاری، ملک العلماء حیات اعلیٰ حضرت (مکتبہ رضویہ، کراچی) ج ۱ ص ۳۲)

فتاویٰ رضویہ مطبوعہ مبارک پور انڈیا جلد سوم کے ص ۸ پر ایک استفتاء ہے جو مرزا غلام قادر بیگ کا ۲۱ جمادی الآخرہ ۱۳۱۴ھ کا بھیجا ہوا ہے۔ ان تفصیلات کے مطابق معمولی سوجھ بوجھ والا آدمی بھی اس نتیجے پر پہنچ سکتا ہے کہ مرزائے قادیانی کا بڑا بھائی اور امام احمد رضا بریلوی کے استاد قطعاً دو الگ الگ شخصیتیں ہیں۔ وہ قادیان کا معزول تھانیدار، یہ مدرس ٹائپ مولوی، وہ پچپن سال کی عمر میں مر گیا۔ یہ اسی سال کی عمر میں حیات تھے۔ وہ ۱۳۰۰ھ / ۱۸۸۳ء میں فوت ہوا، یہ ۱۳۱۴ھ / ۱۸۹۷ء میں حیات تھے، کیوں کہ عادیہ ایسا تو نہیں ہو سکتا کہ وہ ۱۸۸۳ء میں چل بسے ہوں اور وفات کے چودہ سال بعد ۱۸۹۷ء میں کلکتہ سے بریلی استفتاء بھیج دیا ہو۔

پروفیسر محمد ایوب قادری لکھتے ہیں:

یہ انفرائے محض ہے ، مرزا غلام قادر بیگ بریلوی قطعاً دوسری شخصیت ہیں ، میں تفصیلی جواب ارسال خدمت کروں گا ، اطمینان فرمائیے ☆ (مکتوب بنام راقم تحریر ۳۱ مئی ۱۹۸۳ء) تشکر

پیش نظر نایاب رسالہ البحر از الدیانی علی المرتد القادیانی حضرت اقدس مولانا تقدس علی خان مدظلہ شیخ الجامعہ ، جامعہ راشدیہ پیر جو گوٹھ (سندھ) کی عنایت سے دستیاب ہوا۔ ۱۹۸۲ء میں جب آپ عرس اعلیٰ حضرت کے موقع پر بریلی شریف تشریف لے گئے تو محض یہ رسالہ حاصل کرنے کے لئے بریلی سے پبلی بھیت گئے اور واپسی پر لاہور یہ رسالہ عنایت فرماتے گئے۔

مولانا اظہار اللہ ہزاروی سلمہ (ریسرچ سکالر) نے اس رسالہ پر تخریج کا کام کیا ہے۔ آیات و احادیث اور دیگر عبارات کے حوالوں کی نشان دہی کی ہے۔

مرکزی مجلس رضا لاہور نے اس رسالہ مبارکہ کی اشاعت کا اہتمام کیا ہے مولائے کریم اپنے فضل و کرم سے ان تمام حضرات کو جزائے خیر عطا فرمائے۔

نوٹ:- رسالہ مبارکہ البحر از الدیانی کی جدید کتابت میں پیرا گرافنگ اور آیات و احادیث کے ترجمہ کا اہتمام کیا گیا۔ ترجمہ قوسین (بریکٹ) میں دیا گیا ہے۔ جس آیت کا ترجمہ ، کنز الایمان ، ترجمہ قرآن از امام احمد رضا بریلوی قدس سرہ سے لیا گیا ہے ، وہاں ترجمہ کے آخر میں ک کا نشان دیا گیا ہے۔ حاشیہ میں حوالوں کی نشان دہی کی گئی ہے۔

اعلیٰ حضرت مدظلہم العالی
السلام علیکم ورحمۃ اللہ وبرکاتہ

اس میں شک نہیں آپ کی خدمت میں بہت سے خواب طلب خطوط موجود ہوں گے لیکن عریضہ ہذا بحالت اشد ضرورت ارسال خدمت ہے امید کہ بوالہسی جواب سے شرف بخشا جائے۔

سوال نمبر اکرمیم والذین یدعون من دون اللہ لا یخلقون شیئاً و ہم یخلقون اموات غیر احياء وما یشعرون ایاں یبعثون

(اور اللہ کے سوا جن کی عبادت کرتے ہیں وہ کچھ بھی نہیں بناتے اور وہ خود بنائے ہوئے ہیں ، مردے ہیں زندہ نہیں اور انہیں خبر نہیں لوگ کب اٹھائے جائیں گے۔ ک)

یہ ظاہر کرتی ہے کہ ماسوا اللہ تعالیٰ کے جس کسی کو خدا کہا جاتا ہے وہ خالق نہ ہونے اور مخلوق ہونے کے علاوہ مردہ ہے زندہ نہیں۔

بنابرین عیسیٰ علیہ السلام کو بھی جب کہ نصاریٰ خدا کہتے ہیں تو کیوں نہ ان کو مردہ تسلیم کیا جائے اور کیوں ان کو آسمان پر زندہ مانا جائے۔

(۲) صاحب بخاری بروایت عائشہ رضی اللہ تعالیٰ عنہا ارقام فرماتے ہیں (منقول از مشارق الانوار ، حدیث ۱۱۱۸)

لعن اللہ الیہود والنصارى اتخذوا قبور انبيائهم مسجداً

(اللہ تعالیٰ نے یہود و نصاریٰ پر لعنت فرمائے انہوں نے اپنے انبیاء کی قبروں کو مسجدیں بنالیا)

اس سے ظاہر ہے کہ نبی یہود حضرت موسیٰ و نبی نصاریٰ حضرت عیسیٰ علی نبینا و علیہما الصلوٰۃ والسلام کی قبریں پوجی جاتی تھیں۔

حسب ارشاد باری تعالیٰ عزاسمہ فان تنازعتم فی شیئی فردوه الی اللہ و الرسول آیات الہیہ ، احادیث نبویہ

ثبوت ممت عیسیٰ علیہ السلام میں موجود ہوتے ہوئے کیوں کر ان کو زندہ مان لیا جائے۔

میں ہوں حضور کا ادنیٰ خادم
شاہ میر خاں قادری رضوی غفرلہ ربہ
ساکن پبلی، بھیت
۳ محرم الحرام سن ۱۳۴۰ء

الجواب

نحمدہ و نصلی علی رسولہ الکریم
(۱) قبل جواب ایک امر ضروری کہ اس سوال و جواب سے ہزار درجہ اہم ہے معلوم کرنا لازم، بے دینیوں کی بڑی راہ فرار یہ ہے کہ انکار کریں ضروریات دین کا اور بحث چاہیں کسی ہلکے مسئلے میں جس میں کچھ گنجائش دست و پا زدن ہو۔

قادیانی صدا ہوجہ سے منکر ضروریات دین تھا اور اس کے پس ماندے حیات و وفات سیدنا عیسیٰ رسول اللہ علی نبینا الکریم وعلیہ صلوٰۃ اللہ و تسلیمات اللہ کی بحث چھیڑتے ہیں جو ایک فرعی سہل ☆ (علامہ جلال الدین سیوطی شرح الصدور مطبوعہ خلافت اکیڈمی، سوات ص ۷۸) خود مسلمانوں میں ایک نوع کا اختلافی مسئلہ ہے جس کا اقرار یا انکار کفر تو درکنار ضلال بھی نہیں (فائدہ نمبر ۴ میں آئے گا کہ نزول حضرت عیسیٰ علیہ السلام، اہلسنت کا اجماعی عقیدہ ہے) نہ ہرگز وفات مسیح ان مرتدین کو مفید، فرض کردم کہ رب عزوجل نے ان کو اس وقت وفات ہی دی، پھر اس سے ان کا نزول کیوں کر ممتنع ہو گیا۔ انبیاء علیہم الصلوٰۃ والسلام کی موت محض ایک آن کو تصدیق وعدہ الہیہ کے لئے ہوتی ہے، پھر وہ ویسے ہی حیات حقیقی دنیاوی و جسمانی سے زندہ ہوتے ہیں جیسے اس سے پہلے تھے، زندہ کا دوبارہ تشریف لانا کیا دشوار۔ رسول اللہ صلی اللہ تعالیٰ علیہ وسلم فرماتے ہیں

الانبياء احياء فی قبورهم یصلون
(انبیاء زندہ ہیں اپنی قبروں میں، نماز پڑھتے ہیں)

(۲) معاذ اللہ! کوئی گمراہ بد دین یہی مانے کہ ان کی وفات اوروں کی طرح ہے جب بھی ان کا دوبارہ تشریف لانا کیوں محال ہو گیا۔ وعدہ و حرام علی قریہ اهلکنہا انہم لایرجعون ☆ (القرآن پ ۱۷ سورۃ النساء آیت ۹۵) (اور حرام ہے اس بستی پر جسے ہم نے ہلاک کر دیا کہ پھر لوٹ کر آئیں، ک) ایک شہر کے لئے ہے، بعض افراد کا بعد موت دنیا میں پھر آنا خود قرآن کریم سے ثابت ہے جیسے سیدنا عزیر علیہ الصلوٰۃ والسلام، قال اللہ تعالیٰ فامات اللہ مائتہ عام ثم بعثہ ☆ (پ ۱۳ البقرہ آیت ۲۵۹) (تو اللہ نے اسے مردہ رکھا سو برس، پھر زندہ کر دیا ۱۲۰ اک)، چاروں طائران خلیل علیہ الصلوٰۃ والسلام، قال اللہ تعالیٰ ثم اجعل علی کل جبل منہن جزئا ثم ادعہن یاتینک سعیا ☆ (پ ۱۳ البقرہ آیت ۲۶۰) (پھر ان کا ایک ایک ٹکڑا ہر پہاڑ پر رکھ دے، پھر انہیں بلا، وہ تیرے پاس چلے آئیں گے پاؤں سے دوڑتے ۱۲ اک)

ہاں مشرکین ملائین منکرین بعثت اسے محال جانتے ہیں اور دوبارہ مسیح علیہ الصلوٰۃ والسلام قادیانی بھی اس قدر مطلق عز جلالہ کو معاذ اللہ صراحتہ عاجز مانتا اور دافع البلاء کے ص ۳۴ پر یوں کفر بکتا ہے۔
خدا ایسے شخص کو پھر دنیا میں نہیں لاسکتا جس کے پہلے فتنے ہی نے دنیا کو تباہ کر دیا ہے ☆ (مرزا قادیانی دافع البلاء مطبوعہ ربوہ ص ۳۴)
مشرک و قادیانی دونوں کے رد میں اللہ عزوجل فرماتا ہے:-

افعیینا بالخلق الاول بل ہم فی لبس من خلق جدید ☆ (ق آیت ۱۵) (تو کیا ہم پہلی بار بنا کر تھک گئے بلکہ وہ نئے بننے سے شبہ میں ہیں ک)

جب صادق و مصدق صلی اللہ تعالیٰ علیہ وسلم نے ان کے نزول کی

خبر دی اور وہ اپنی حقیقت پر ممکن و داخل زیر قدرت و جائز ، تو انکار نہ کرے گا مگر گمراہ۔

(۳) اگر وہ حکم افراد کو بھی عام مانا جائے تو موت بعد استیفاء اجل کے لئے ہے ، اس سے پہلے اگر کسی وجہ خاص سے امانت ہو تو مانع اعادت نہیں بلکہ استیفاء اجل کے لئے ضرور اور ہزاروں کے لئے ثابت ہے ، قال اللہ تعالیٰ الم تر الی الذین خرجوا من دیارہم و ہم الوف حذر الموت فقال لهم اللہ موتوا ثم احیاءم ☆ (۲ البقرہ آیت ۲۴۳) (۱) محبوب! کیا تم نے نہ دیکھا انہیں جو اپنے گھروں سے نکلے اور وہ ہزاروں تھے موت کے ڈر سے ، تو اللہ نے ان سے فرمایا مر جاؤ ، پھر انہیں زندہ فرما دیا ۔ کہ (قتادہ نے کہا امانتہم عقوبہ ثم بعثوا لیتوفوا مد | اجالہم ولو جائت اجالہم مابعثوا

(۴) اس وقت حیات و وفات حضرت مسیح علیہ الصلاۃ والسلام کا مسئلہ قدیم سے مختلف چلا آتا ہے مگر آخر زمانے میں ان کے تشریف لانے اور دجال لعین کو قتل فرمانے میں کسی کو کلام نہیں ، یہ بلاشبہ اہل سنت کا اجماعی عقیدہ ہے تو وفات مسیح نے قادیانی کو کیا فائدہ دیا اور مغل بچہ عیسیٰ رسول اللہ ، بے باپ سے پیدا ابن مریم کیوں کر ہو سکا۔ قادیانی اس اختلاف کو پیش کرتے ہیں ، کہیں اس کا بھی ثبوت رکھتے ہیں کہ اس پنجابی کے ابتداء فی الدین سے پہلے مسلمانوں کا یہ اعتقاد تھا کہ عیسیٰ آپ تو نہ اتریں گے کوئی ان کا مثیل پیدا ہوگا ، اسے نزول عیسیٰ فرمایا گیا اور اس کو ابن مریم کہا گیا۔ اور جب یہ عام مسلمانوں کے عقیدے کے خلاف ہے تو یتبع غیر سبیل المومنین نولہ ما تولی و نصلہ جہنم و سائت مصیرا ☆ (پ ۵ النساء آیت ۱۱۵) (مسلمانوں کی راہ سے جدا رہا چلے ہم اسے اس کے حال پر چھوڑ دیں گے اور اسے دوزخ میں داخل کریں گے اور کیا ہی بری جگہ پلٹنے کی ۔ کہ) کا حکم صاف ہے۔

(۵) مسیح سے مثیل مسیح مراد لینا تحریف نصوص ہے کہ عادت یہود ہے ، بے دینی کی بڑی ڈھال یہی ہے کہ نصوص کے معنی بدل دیں تحریفون الکلم عن مواضعہ ، ایسی تاویل گڑھنی نصوص شریعت سے استہزاء اور احکام و ارشادات کو درہم برہم کر دینا ہے ، جس جگہ جس شے کا ذکر آیا ، کہہ سکتے ہیں وہ شے خود مراد نہیں ، اس کا مثیل مقصود ہے ، کیا یہ اس کی نظر نہیں جو اباحیہ ملاعنہ کہا کرتے ہیں کہ نماز و روزہ فرض ہے نہ شراب و زنا حرام بلکہ وہ کچھ اچھے لوگوں کے نام ہیں جن سے محبت کا ہمیں حکم دیا گیا اور یہ کچھ بدوں کے جن سے عداوت کا۔

(۶) بفضل باطل انہم بر علم ، پھر اس سے قادیان کا مرتد ، رسول اللہ کا مثیل کیوں کر بن بیٹھا۔ کیا اس کے کفر اس کے کذب ، اس کی وقاحتیں ، اس کی فضیلتیں ، اس کی خباثتیں ، اس کی ناپاکیاں ، اس کی پیباکیاں کہ عالم آشکار ہیں ، چھپ سکیں گی۔ اور جہان میں کوئی عقل و دین والا ایلیس کو جبریل کا مثیل مان لے گا۔ اس کے خروار ہزار ہا کفریات سے مشتمل نمونہ ، رسائل السوء والعقاب علی المسیح الکذاب وقہر الذیان علی مرتد بقادیان ونور الفرقان و باب العقائد والکلام وغیرہا میں ملاحظہ ہوں کہ یہ نبیوں کی علانیہ تکذیب کرنے والا ، یہ رسولوں کو بخش گالیاں دینے والا ، یہ قرآن مجید کو طرح طرح رد کرنے والا ، مسلمان بھی ہونا محال ، نہ کہ رسول اللہ کی مثال قادیانیوں کی چالاکی کہ اپنے مسیلمہ کے نام مسلم ہونے سے یوں گریز کرتے اور اس کے ان صریح ملعون کفروں کی بحث چھوڑ کر حیات و وفات مسیح کا مسئلہ چھیڑتے ہیں۔

(۷) مسیح رسول اللہ علیہ الصلوٰۃ والسلام کے مشہور اوصاف جلیلہ اور وہ کہ قرآن عظیم نے بیان کئے ، یہ تھے کہ اللہ عزوجل نے ان کو بے باپ کے کنواری بتول کے پیٹ سے پیدا کیا نشانی سارے جہان کے لئے قالت انی یکون لی غلم ولم یمسسنی بشر و لم اک بغیا قال کذلک قال ربک ہو علی ہین و لنعلہ ایہ

لِلنَّاسِ وَرَحْمَهُ مَنَا وَكَانَ امْرَأًا مَقْضِيًا ☆ (پ ۱۶ مریم آیت ۲۱) (بولی میرے لڑکا کہاں سے ہوگا، مجھے تو کسی آدمی نے ہاتھ نہ لگایا، نہ میں بدکار ہوں، کہا یونہی ہے، تیرے رب نے فرمایا ہے کہ یہ مجھے آسان ہے اور اس لئے کہ ہم اسے لوگوں کے واسطے نشانی کریں اور اپنی طرف سے ایک رحمت اور یہ امر ٹھہر چکا ہے۔ ک) انہوں نے پیدا ہوتے ہی کلام فرمایا فَنَادَاهَا مِنْ تَحْتِهَا اَلَا تَحْزَنِي قَدْ جَعَلَ رَبُّكِ تَحْتَكِ سَرِيًّا ☆ (پ ۱۶ مریم آیت ۲۴ الایۃ) (تو اس کے نیچے والے نے اسے آواز دی کہ تو غم نہ کر، تیرے رب نے تیرے نیچے نہر بہادی ہے)۔ علی قراء من تحتها بالفتح فیہما و تفسیرہ بالمسیح علیہ الصلوۃ والسلام (اس قرأت پر جس میں من کی میم مفتوح اور تحتہا کی دوسری تاء مفتوح ہے اور اس کی تفسیر حضرت عیسیٰ علیہ الصلوۃ والسلام سے کی گئی ہے)

انہوں نے گہوارے میں لوگوں کو ہدایت فرمائی یکلم الناس فی المهد و کہلا ☆ (پ ۳ آل عمران آیت ۴۶) (لوگوں سے بات کرے گا پالنے میں اور کی عمر میں ک)

انہیں ماں کے پیٹ یا گود میں کتاب عطا ہوئی، نبوت دی گئی قال انی عبد اللہ اتنی الکتب و جعلنی نبیا ☆ (پ ۱۶ مریم آیت ۳۰) (بچہ نے فرمایا میں ہوں اللہ کا بندہ اس نے مجھے کتاب دی اور مجھے غیب کی خبریں بتانے والا (نبی) کیا ک)

وہ جہاں تشریف لے جائیں برکتیں ان کے قدم کے ساتھ رکھی گئیں وجعلنی مبرکا ایمنما کننت ☆ (پ ۱۶ مریم آیت ۳۱) (اور اس نے مجھے مبارک کیا میں ہیں ہوں ک)

برخلاف کفر طاعیہ قادیان کہ کہتا ہے جس کے پہلے فتنے ہی نے دنیا کو تباہ کر دیا، انہیں اپنے غیہوں پر مسلط کیا علم الغیب فلا یشہر علی غیبہ احدا الا من ارتضیٰ من رسول ☆ (پ ۲۹ جن

آیت ۲۶) (غیب کا جاننے والا تو اپنے غیب پر کسی کو مسلط نہیں کرتا سوائے اپنے پسندیدہ رسولوں کے ک)

جس کا ایک نمونہ یہ تھا کہ لوگ جو کچھ کھاتے اگر چرسات کو ٹھڑیوں میں چھپ کر اور جو کچھ گھروں میں ذخیرہ رکھتے اگر چرسات تہ خانوں کے اندر، وہ سب ان پر آمینہ تھا وانبئکم بما تا کلون وما تدخرون فی بیوتکم ☆ (پ ۳ آل عمران آیت ۴۹) (اور تمہیں بتاتا ہوں جو تم کھاتے ہو اور جو اپنے گھروں میں جمع کر رکھتے ہو ک)

انہیں تو رات مقدس کے بعض احکام کا ناخ کیا و مصدقا لما بین یدی من التورہ و لاحل لکم بعض الذی حرم علیکم ☆ (پ ۱۳ آل عمران آیت ۵۰) (اور تصدیق کرتا آیا ہوں اپنے سے پہلی کتاب تورات کی اور اس لئے کہ حلال کروں تمہارے لئے کچھ وہ چیزیں جو تم پر حرام تھیں ک)

انہیں قدرت دی کہ مادرزاد اندھے اور لاعلاج برص کو شفاء دے دیتے و تبری الاکمرہ والابرص ☆ (پ ۷ مائدہ آیت ۱۱۰) (اور تو مادرزاد اندھے اور سفید داغ والے کو میرے حکم سے شفاء دیتا ک)

انہیں قدرت دی کہ مردے زندہ کرتے و اذ تخرج الموتی باذنہ ☆ (پ ۷ مائدہ آیت ۱۱۰) و احی الموتی باذن اللہ ☆ (پ ۱۳ آل عمران آیت ۴۹) (اور جب تو مردوں کو میرے حکم سے زندہ نکالتا ک) (اور میں مردے جلاتا ہوں اللہ کے حکم سے ک)

ان پر اپنے وصف خالقیت کا پر تو ڈالا کہ مٹی سے پرند کی صورت خلق فرماتے اور اپنی پھونک سے اس میں جان ڈالتے کہ اڑتا چلا جاتا و اذ تخلق من الطین کھینہ الطیر باذنہ فتنفخ فیہا فتکون طیرا باذنہ ☆ (پ ۷ مائدہ آیت ۱۱۰) (اور جب تو مٹی سے پرند کی سی صورت میرے حکم سے بناتا پھر اس میں پھونک مارتا تو وہ میرے حکم سے اڑنے لگتا ک) (ظاہر ہے کہ قادیانی میں ان میں سے کچھ نہ تھا پھر وہ

کیوں کر مثیل مسیح ہو گیا۔

انہی کی چار یعنی مادر زاد اندھے اور ابرص کو شفاء دینا، مردے جلانا، مٹی کی مورت میں پھونک سے جان ڈال دینا، یہ قادیانی کے دل میں بھی کھٹکتے کہ اگر کوئی پوچھ بیٹھا کہ تو مثیل مسیح بنتا ہے، ان میں سے کچھ کر دکھا اور وہ اپنا حال خوب جانتا تھا کہ سخت جھوٹا ملوم ہے اور الہی برکات سے پورا محروم لہذا اس کی یوں پیش بندی کی کہ قرآن عظیم کو پس پشت پھینک کر رسول اللہ کے روشن معجزوں کو پاؤں تلے مل کر صاف کہہ دیا کہ وہ معجزے نہ تھے، مسمر یزم کے شعبہ دے تھے، میں ایسی باتیں مکر وہ نہ جانتا تو کر دکھاتا، وہی ملائمہ مشرکین کا طریقہ اپنے عجز پر یوں پردہ ڈالنا کہ لو نشاء لقلنا مثل هذا (اگر ہم چاہتے تو ایسا کلام کہتے) ہم چاہتے تو اس قرآن کا مثل تصنیف کر دیتے، ہم خود ہی ایسا نہیں کرتے الا لعنہ اللہ علی الکفرین

قادیانی خذلہ اللہ کے ازالہ اوہام ص ۳، ۴، ۵، ونوٹ آخر ص ۱۵۱ تا آخر ص ۱۶۲ ملاحظہ ہوں جہاں اس نے پیٹ بھر کر یہ کفر کہے ہیں یا ان کی تلخیص رسالہ قہر الدیان ص ۱۰ تا ۱۵ مطالعہ ہوں۔ یہاں دو چار صرف بطور نمونہ منقول:-

ملعون ازالہ ص ۱۳ احیاء جسمانی کچھ چیز نہیں۔

ملعون ازالہ ص ۴ کیا تالاب کا قصد مسیحی معجزات کی رونق دو نہیں کرتا۔

ملعون ازالہ ص ۵ شعبہ بازی اور دراصل بے سود عوام کو فریفتہ کرنے والے مسیح اپنے باپ یوسف کے ساتھ بائیس برس تک نجاری کرتے رہے، بڑھئی کا کام درحقیقت ایسا ہے جس میں کلوں کے ایجاد میں عقل تیز ہو جاتی ہے۔ بعض چڑیاں کل کے ذریعہ سے پرواز بھی کرتی ہیں، بمبئی کلکتہ میں ایسے کھلونے بہت بنتے ہیں۔ یہ بھی قرین قیاس ہے کہ ایسے اعجاز مسمر یزمی بطور لہو و لعب نہ بطور حقیقت ظہور میں آسکیں۔ سبب امراض مسمر یزم کی شاخ ہے ایسے لوگ ہوتے رہے ہیں جو اس سے سلب امراض کرتے

ہیں۔ مبروص ان کی توجہ سے اچھے ہوتے ہیں، مسیح مسمر یزم میں کمال رکھتے تھے۔ یہ قدر کے لائق نہیں، یہ عاجز اس کو مکروہ قابل نفرت نہ سمجھتا تو ان عجوبہ نمایوں میں ابن مریم سے کم نہ رہتا۔ اس عمل کا ایک نہایت برا خاصہ ہے، جو اپنے تئیں اس میں ڈالے روحانی تاثیروں میں بہت ضعیف اور نکما ہو جاتا ہے یہی وجہ ہے کہ مسیح جسمانی بیماریوں کو اس عمل (مسمر یزم) سے اچھا کرتے مگر ہدایت توحید اور دینی استقامتوں کے دلوں میں قائم کرنے میں ان کا نمبر ایسا کم رہا کہ قریب قریب ناکام رہے، ان پرندوں میں صرف جھوٹی حیات، جھوٹی جھلک نمودار ہو جاتی تھی، مسیح کے معجزات اس تالاب کی وجہ سے بے رونق بے قدر تھے جو مسیح کی ولادت سے پہلے مظہر عجائبات تھا، بہر حال یہ معجزہ صرف ایک کھیل تھا جیسے سامری کا گوسالہ۔ مسلمانو دیکھا! ان ملعون کلمات میں وہ کونسی گالی ہے جو رسول اللہ کو نہ دی اور وہ کونسی تکذیب ہے جو آیات قرآن کی نہ کی، اتنے ہی جملوں میں تینتیس کفر ہیں۔

بہر حال یہ تو ثابت ہوا کہ یہ مرتد مثیل مسیح نہیں، مسلمانوں کے نزدیک یوں کہ وہ نبی مرسل اولوالعزم صاحب معجزات و آیات و بینات اور یہ مرد و مطرود و مرتد و مورد آفات اور خود اس کے نزدیک یوں کہ معاذ اللہ وہ شعبہ باز بھانمنی مسمر یزمی تھے، روحانی تاثیروں میں ضعیف نکلے اور یہ ڈال کا ٹوٹا مقدس مہذب برگزیدہ ہادی الا لعنتہ اللہ علی الظالمین (خبردار! ظالموں پر خدا کی لعنت)

ہاں ایک صورت ہے، اس نے اپنے زعم ملعون میں مسیح کے یہ اوصاف گئے، دافع البلاء ص ۴ مسیح کی راستبازی اپنے زمانے میں دوسروں سے بڑھ کر ثابت نہیں ہوتی بلکہ یحییٰ کو اس پر ایک فضیلت ہے کیوں کہ وہ (یحییٰ) شراب نہ پیتا تھا، کبھی نہ سنا کہ کسی فاحشہ نے اپنی کمائی کے مال سے اس کے سر پر عطر ملایا یا ہاتھوں اور اپنے سر کے پالوں سے اس کے بدن کو چھوایا کوئی بے لعلق جوان عورت اس کی خدمت کرنی، اسی وجہ سے خدا

نے یحییٰ کا نام حضور رکھا مسیح نہ رکھا کہ ایسے قصے اس نام کے رکھنے سے مانع تھے ☆ (مرزا غلام احمد قادیانی دافع البلاء (مطبع ضیاء الاسلام، قادیان) ص ۵۶)

ضمیر انجام آتھم ص ۷: آپ (یعنی عیسیٰ) کا کنجریوں سے میلان اور صحبت بھی شاید اسی وجہ سے ہو کہ جدی مناسبت درمیان ہے (یعنی عیسیٰ بھی ایسوں ہی کی اولاد تھے) ورنہ کوئی پرہیزگار ایک جوان کنجری کو یہ موقع نہیں دے سکتا کہ وہ اس کے سر پر اپنے ناپاک ہاتھ لگائے، زنا کاری کی کمائی کا پلید عطر اس کے سر پر ملے، اپنے بال اس کے پیروں پر ملے، سمجھنے والے سمجھ لیں کہ ایسا انسان کسی چلن کا آدمی ہو سکتا ہے۔

ص ۶ حق یہ ہے کہ آپ سے کوئی معجزہ نہ ہوا۔ ص ۷ آپ کے ہاتھ میں سوا مکرو فریب کے کچھ نہ تھا، آپ کا خاندان بھی نہایت پاک ہے، تین دادیاں اور نانیاں آپ کی زنا کار اور عورتیں تھیں جن کے خون سے آپ کا وجود ہوا۔ یہ پچاس کفر ہوئے۔

نیز اسی رسالہ ملعونہ میں ص ۴ سے ۸ تک بحیلہ باطلہ مناظرہ خود ہی جلے دل کے پھپھو لے پھوڑے، اللہ عزوجل کے سچے رسول مسیح عیسیٰ بن مریم کو نادان، شریر، مکار، بد عقل، زنا نے خیال والا، فحش گو، بد زبان، کلیل، جھوٹا، چور علمی عملی قوت میں بہت کچا، خلل دماغ والا، گندی گالیاں دینے والا، بد قسمت نرافرتی، پیرو شیطان وغیرہ وغیرہ خطاب اس قادیانی دجال نے دئے اور اس کے تین کفر اوپر گزرے کہ اللہ مسیح کو دوبارہ نہیں لاسکتا، مسیح فتنہ تھا، مسیح کے فتنے نے دنیا کو تباہ کر دیا۔ یہ سب ستر کفر ہوئے اور ہزاروں ستر کی گنتی کیا غرض تیس سے اونچے اوصاف اس دجال مرتد نے اپنے مزعوم مسیح میں بتائے۔ اگر قادیانی خود اپنے لئے ان میں سے بھی دس وصف قبول کر لے کہ یہ شخص یعنی یہی قادیانی بد چلن، بدمعاش، فریبی، مکار، زبانی خیال والا، کلیل بھی جھوٹا، چور، گندی گالیوں والا، ابلیس کا چیلہ، کنجریوں کی اولاد، کسبیوں کا جنا ہے، زنا کے خون سے بنتا

ہے تو ہم بھی اس کی مان لیں گے کہ یہ ضرور مثیل مسیح ہے مگر کون سے مسیح کا۔ اسی مسیح قتیج کا جو اس کا موہوم و مزعوم ہے الا لعنه الله على الظلمين

مسلمانو! یہ سات فائدے محفوظ رکھئے کیسا آفتاب سے زیادہ روشن ہوا کہ قادیانیوں کا مسئلہ وفات و حیات مسیح چھڑنا کیسا ابلیسی مکر، کیسی عبث بحث، کیسی فصیح وقت، کیسا قادیانی کے صریح کفروں کی بحث سے جان چھڑانا اور فضول زرق زرق میں وقت گنوانا ہے؟

اس کے بعد ہمیں حق تھا کہ ان ناپاک و بے اصل پادر ہواشبہوں کی طرف التفات بھی نہ کرتے جو انہوں نے حیات رسول اللہ علیہ الصلوٰۃ والسلام پر پیش کئے۔ ایسی مہمل عیاریوں کیادیوں کا بہتر جواب یہی تھا کہ ہشت پہلے قادیانی کے کفر اٹھا دیا اسے کفر مان کر توبہ کرو، اسلام لاؤ، اس کے بعد یہ فرعی مسئلہ بھی پوچھ لینا مگر ہم ان مرتدین سے قطع نظر کر کے اپنے دوست سائل سنی المذہب سے جواب شبہات گزارش کرتے ہیں وباللہ التوفیق

پہلا شبہہ کریمہ والذین یدعون من دون اللہ الایہ اقول اولاً یہ شبہہ مرتدان حال نے کافران ماضی سے ترکہ میں پایا ہے، جب آیہ کریمہ انکم وما تعبدون من دون اللہ حسب جہنم انتم لها واردون ☆ (پ ۱۰ الانبیاء آیت ۹۸) (اور جو کچھ اللہ کے سوا تم پوجتے ہو سب جہنم کے ایندھن ہو تمہیں اس میں جانا۔ ک) نازل ہوئی کہ بے شک تم اور جو کچھ تم اللہ کے سوا پوجتے ہو سب دوزخ کے ایندھن ہو تمہیں اس میں جانا۔ مشرکین نے کہا کہ ملائکہ اور عیسیٰ اور عزیر بھی تو اللہ کے سوا پوجے جاتے ہیں، اس پر رب عزوجل نے ان جھگڑالو کافروں کو قرآن کریم کی مراد بتائی کہ آیت بتوں کے حق میں ہے ان الذین سبقت لهم منا الحسنی اولئک عنہا مبعدون

لا يسمعون حسيستها ☆ (ص ۱۱۷ الانبياء آیت ۱۰۱) وہ جن کے لئے ہم بھلائی کا وعدہ فرما چکے وہ جہنم سے دور رکھے گئے ہیں ، ان کی بھنک تک نہ سنیں گے ، قرآن کریم نے خود اپنا محاورہ بتایا جب بھی مرتدوں نے وہی راگ گایا۔

ابوداؤد کتاب النسخ والمسنوخ میں اور فریابی عبد بن حمید وابن جریر وابن ابی حاتم وطبرانی وابن مردويه اور حکم مع صحیح مستدرک میں حضرت عبداللہ بن عباس رضی اللہ تعالیٰ عنہما سے راوی:-

لما نزلت انکم وما تعبدون میں دون اللہ حصب جہنم انتم لها واردون قال المشركون فالمثلک و عیسیٰ و عزیر یعبدون من دون اللہ فنزلت ان الذین سبقتم لهم منا الحسنی اولئک عنها مبعدون ☆ (ابو عبد اللہ حاکم مستدرک (مطبع دار الفکر ، بیروت) ج ۲ ص ۳۸۵) (جب یہ آیت نازل ہوئی انکم وما تعبدون الا یہ تو مشرکین نے کہا ملائکہ حضرت عیسیٰ اور حضرت عزیر کو بھی اللہ تعالیٰ کے سوا پوجا جاتا ہے تو یہ آیت نازل ہوئی ان الذین سبقتم الا یہ بے شک وہ جن کے لئے ہمارا وعدہ بھلائی کا ہو چکا وہ جہنم سے دور رکھے گئے ہیں)

ثانیاً یدعون من دون اللہ یقیناً مشرکین ہیں اور قرآن عظیم نے اہل کتاب کو مشرکین سے جدا کیا ان کے احکام ان سے جدا رکھے ان کی عورتوں سے نکاح صحیح ہے مشرک سے باطل ان کا ذبیحہ حلال ہو جائے گا ، ان کا مرد اور قال اللہ تعالیٰ لم یکن الذین کفروا من اهل الکتاب والمشرکین متفکین حتی تاتیهم البینہ ☆ (پ ۳۰ البینہ آیت ۱) (کتابی کافر اور مشرک اپنا دین چھوڑنے کو نہ تھے جب تک ان کے پاس دلیل نہ آئے ۱۲ ک)

وقال تعالیٰ ان الذین کفروا من اهل الکتاب والمشرکین فی نار جہنم خلدین فیہا اولئک ہم

شر البریہ ☆ (پ ۳۰ البینہ آیت ۱) (بے شک جتنے کافر ہیں کتابی اور مشرک سب جہنم کی آگ میں ہیں ، ہمیشہ اس میں رہیں گے ، وہی تمام مخلوق میں بدتر ہیں ک)

وقال تعالیٰ ما یود الذین کفروا من اهل الکتاب ولا المشرکین ان ینزل علیکم من خیر من ربکم ☆ (پ ۱ البقرہ آیت ۱۰۵) (وہ جو کافر ہیں کتابی یا مشرک ، وہ نہیں چاہتے کہ تم پر کوئی بھلائی اترے تمہارے رب کے پاس سے ۱۲ ک)

وقال تعالیٰ لتجدن اشد الناس عداوا للذین امنوا الیہود والذین اشركوا و لتجدن اقربهم مودا للذین امنوا الذین قالوا انا نصاریٰ ☆ (ص ۶ مائدہ آیت ۸۲) (ضرورت مسلمانون کا سب سے بڑھ کر دشمن یہودیوں اور مشرکوں کو پاؤ گے اور ضرورت مسلمانون کی دوستی میں سب سے زیادہ قریب ان کو پاؤ گے ک)

وقال تعالیٰ الیوم احل لکم الطیبت و طعام الذین اوتوا الکتاب حل لکم و طعامکم حل لهم والمحصنت من المومنات والمحصنت من الذین اوتوا الکتاب من قبلکم ☆ (پ ۶ مائدہ آیت ۵) ولا تنکحوا المشرکت حتی یومن ☆ (پ ۲ البقرہ آیت ۲۲۱) (اور شرک والی عورتوں سے نکاح نہ کرو ، جب تک مسلمان نہ ہو جائیں ک)

جب قرآن عظیم یدعون من دون اللہ میں نصاریٰ کو داخل نہیں فرماتا ۔ اس الذین میں مسیح علیہ الصلوٰۃ والسلام کیوں کر داخل ہو سکیں گے۔

ثالثاً سورت مکیہ ہے اور سوائے عاصم ، قراء سبعہ کی قرائت تدعون بہ تائے خطاب ، توبت پرست ہی مراد ہیں اور الذین یدعون اصنام۔

رابعاً خود آ یہ کریمہ طرح دلیل ناطق کہ حضرات انبیاء علیہم الصلوٰۃ والثناء عموماً اور حضرت مسیح علیہ الصلوٰۃ والتسلیم خصوصاً مراد نہیں ۔ یہاں

فرمایا اموات غیر احیاء اموات سے متبادر یہ ہوتا ہے کہ پہلے زندہ تھے پھر موت لاحق ہوئی لہذا ارشاد ہوا غیر احیاء یہ وہ مردے ہیں کہ انہ اب تک زندہ ہیں نہ کبھی تھے نہ جماد ہیں۔ یہ بتوں ہی پر صادق ہے، تفسیر ارشاد العقل السليم میں ہے۔

حيث كان بعض الاموات مما يعتريه الحياة سابقا
اولا حقا كاجساد الحيوان والنطف التي ينشئها الله
تعالى حيوانا احترز عن ذلك فقليل غير احياء اى
لا يعترىها الحيوية اصلا فهى اموات على الاطلاق
☆ (محمد بن محمد العمادى تفسیر ابی السعود ج ۵ ص ۱۰۶) (بعض اموات وہ تھے جنہیں
زندگی حاصل تھی جیسے مردہ حیوان کا جسم اور بعض وہ ہیں جنہیں زندگی ملنے والی
ہے مثلاً نطفہ جسے اللہ تعالیٰ مستقبل میں حیوان بنائے گا اس لئے ایسے اموات
سے احتراز کیا اور فرمایا غیر احیاء یعنی یہ وہ اموات ہیں جنہیں زندگانی (ماضی
یا مستقبل میں) بالکل حاصل نہیں لہذا یہی علی الاطلاق اموات ہیں)
خامسارب عزوجل فرماتا ہے

ولا تحسبن الذين قتلوا فى سبيل الله امواتا بل
احياء عند ربهم يرزقون فرحين بما اتهم الله من
فضله ☆ (پ ۴ آل عمران آیت ۱۶۹)

(خبردار! شہیدوں کو ہرگز مردہ نہ جانو بلکہ وہ اپنے رب کے یہاں زندہ ہیں
، روزی پاتے ہیں ، اللہ نے جو اپنے فضل سے دیا اس پر خوش ہیں)
اور فرماتا ہے

ولا تقولوا لمن يقتل فى سبيل الله اموات بل
ولكن لا تشعرون ☆ (البقرة آیت ۱۵۶) (جو اللہ کی راہ میں مارے
جائیں انہیں مردہ نہ کہو بلکہ وہ زندہ ہیں تمہیں خبر نہیں)

محال ہے کہ شہید کو تو مردہ کہنا حرام ، مردہ سمجھنا حرام اور انبیاء
معاذ اللہ مردے کہے سمجھے جائیں ، یقیناً قطعاً ایماناً وہ احیاء غیر اموات ہیں

نہ کہ عیاذ باللہ اموات غیر احیاء ، جس وعدہ الہیہ کی تصدیق کے لئے ان کو
عروض موت ایک آن کے لئے لازم ہے قطعاً شہداء کو بھی لازم ہے کل
نفس ذائقہ الموت ☆ (پ ۱۱ الانبیاء آیت ۳۵) (ہر جان کو موت کا
مزہ چکھنا ہے۔ ک) پھر جب یہ احیاء غیر اموات ہیں وہ یقیناً ان سے
لاکھوں درجے زائد احیاء غیر اموات ہیں نہ کہ اموات غیر احیاء

سادسا آیہ کریمہ میں وہم قد خلقوا بصیغہ ماضی نہیں کہ وہ پیدا کئے گئے بلکہ وہم
تخلقون بصیغہ مضارع ہے کہ دلیل تجد و استمرار ہو یعنی بنائے گھرے جاتے
ہیں اور نئے نئے بنائے گھرے جائیں گے ، یہ یقیناً ثابت ہیں۔

سابعا آیہ کریمہ میں ان سے کسی چیز کی خلق کا سلب کلی فرمایا کہ
لا یخلقون شئینا اور قرآن عظیم نے عیسیٰ علیہ الصلوٰۃ والسلام کے لئے
بعض اشیاء کی خلق ثابت فرمائی واذا تخلق من الطین کھینٹہ
الطیر اور ایجاب جزئی لقیض سلب کلی ہے تو عیسیٰ علیہ الصلوٰۃ والسلام پر
صادق نہیں ، نامناسب سے قطع نظر ہو تو اموات قضیہ مطلقہ عامہ ہے یاد ائمہ
، بر تقدیر ثانی یقیناً انس و جن و ملک سے کوئی مراد نہیں ہو سکتا کہ ان کے لئے
حیات بالفعل ثابت ہے نہ کہ ازل سے ابد تک دائم موت ، بر تقدیر اول
قضیہ کا اتنا مفاد کہ کسی نہ کسی زمانے میں ان کو موت عارض ہو ، یہ ضرور عیسیٰ و
ملائکہ علیہم الصلوٰۃ والسلام سب کے لئے ثابت ، بے شک ایک وقت وہ
آئے گا کہ مسیح علیہ الصلوٰۃ والسلام وفات پائیں گے اور روز قیامت ملائکہ کو
بھی موت ہے ، اس سے یہ کب ثابت ہوا کہ موت ہو چکی ورنہ یدعون
من دون اللہ میں ملائکہ بھی داخل ہیں ، لازم کہ وہ بھی مر چکے ہوں اور
یہ باطل ہے۔ تفسیر انوار التزیل میں ہے

(اموات) حالا او مالا غیر احیاء بالذات لیتناول کل
معبود ☆ (عبداللہ بن عمر البیضاوی انوار التزیل مطبوعہ مصر ج ۱ ص ۳۵۵)
تفسیر نغنائہ القاضی میں ہے

فالمراد مالا حيوۃ له سواء كان له حيوۃ ثم مات كعزير اور سيموت كعيسى والملائكة عليهم السلام اوليس من نشان الحيوۃ كالاصنام ☆ (حاشیہ شہاب المشہور رعبا یہ القاضی ج ۵ ص ۳۲۲)

یعنی ان اموات سے عام مراد ہے خواہ اس میں حیات کی قابلیت ہی نہ ہو جیسے بت ، یا حیات تھی اور موت عارض ہوئی جیسے عزیر یا آئندہ عارض ہونے والی ہے جیسے عیسیٰ وملائکہ علیہم الصلوٰۃ والسلام۔

منکرین دیکھیں کہ ان کا شبہ ہر پہلو پر مردود ہے ، واللہ الحمد
شبہ دوم لعن اللہ الیہود والنصارى اقول
المرزائیہ لعنا کبار (میں کہتا ہوں کہ مرزائیوں پر بھی بڑی لعنت ہو)

اولا انبیائہم میں اضافت استغراق کے لئے نہیں کہ موسیٰ سے یحییٰ علیہا الصلوٰۃ والسلام تک ہر نبی کی قبر کو یہود و نصاریٰ سب نے مسجد کر لیا ہو ، یہ یقیناً غلط ہے جس طرح وہ انبیاء بغیر حق میں اضافت و لام کوئی استغراق کا نہیں کہ نہ سب قاتل اور نہ سب انبیاء شہید کئے قال تعالیٰ فریقا کذبتم و فریقا تقتلون اور جب استغراق نہیں تو بعض میں صحیح علیہ الصلوٰۃ والسلام کا داخل کر لینا دعائے باطل و مردود ہے ۔ یہود کے سب انبیاء نصاریٰ کے بھی انبیاء تھے یہود و نصاریٰ کا ان میں بعض کی قبور کریمہ کو (مسجد بنالینا) صدق حدیث کے لئے بس اور اس سے زیادہ مرتدین کی ہوں

فتح الباری شرح صحیح بخاری میں یہ اشکال ذکر کر کے کہ نصاریٰ کے انبیاء کہاں ہیں ، ان کے تو صرف ایک عیسیٰ نبی تھے ، ان کی قبر نہیں ، ایک جواب یہی دیا جو بتوفیق تعالیٰ ہم نے ذکر کیا کہ:

اوالمراء بالاتخاذ اعم من ان یکون ابتداء او اتباعا
فالیهود ابتدعت والنصارى اتبعت و لاریب ان

النصارى تعظم قبور كثير من الانبياء الذين
تعظمهم الیهود

(انبیاء کی قبروں کو مسجد بنانا عام ہے کہ ابتداء ہو یا کسی کی پیروی میں ، یہودیوں نے ابتداء کی اور عیسائیوں نے پیروی کی اور اس میں شک نہیں کہ نصاریٰ بہت سے ان انبیاء کی قبروں کی تعظیم کرتے ہیں جن کی یہودی تعظیم کرتے ہیں)

ثانیاً امام حافظ الشان (ابن حجر) نے دوسرا جواب یہ دیا کہ اس روایت میں اقتصار واقع ہوا ، واقعہ یہ ہے کہ یہود اپنے انبیاء کی قبور کو مساجد کرتے اور نصاریٰ اپنے صالحین کی قبروں کو ، ولہذا صحیح بخاری حدیث ابو ہریرہ رضی اللہ تعالیٰ عنہ میں دربارہ قبور انبیاء تنہا یہود کا نام ہے

ان رسول اللہ صلی اللہ تعالیٰ علیہ وسلم قال
قاتل اللہ الیہود اتخذوا قبور انبیائہم مساجد
☆ (ابن حجر عسقلانی امام فتح الباری شرح صحیح بخاری مطبوعہ بیروت ج ۱ ص ۴۴۴)

(فرمایا رسول اللہ صلی اللہ تعالیٰ علیہ وسلم نے اللہ تعالیٰ یہودیوں کو ہلاک فرمائے انہوں نے اپنے انبیاء کی قبروں کو سجدہ گاہیں بنالیا)
اور صحیح بخاری حدیث ام سلمہ رضی اللہ تعالیٰ عنہا میں جب کہ تنہا نصاریٰ کا ذکر تھا صرف صالحین کا ذکر فرمایا ، انبیاء کا نام نہ لیا کہ:

قال رسول اللہ صلی اللہ علیہ وسلم اولئک قوم
اذا مات فیہم العبد الصالح بنوا علی قبرہ مسجدا
و صوروا فیہ تلک الصور ☆ (محمد بن اسمعیل بخاری بخاری شریف
مطبع حجتائی ج ۱ ص ۶۲)

(رسول اللہ صلی اللہ علیہ وسلم نے فرمایا کہ نصاریٰ وہ قوم ہے کہ جب ان میں کوئی نیک آدمی فوت ہو جاتا تو اس کی قبر پر مسجد بنالیتے اور اس میں تصویریں بناتے)

اور صحیح مسلم حدیث جناب رضی اللہ تعالیٰ عنہ میں یہود و نصاریٰ دونوں کو عام تھا

انبیاء و صالحین کو جمع فرمایا کہ

سمعت النبی صلی اللہ تعالیٰ علیہ وسلم قال الا
ومن کان قبلکم کانوا یتخذون قبور انبیائهم و
صالحیہم مسجد ☆ (محمد بن اسمعیل بخاری بخاری شریف مطبع مجتہبی ج ۱
ص ۶۲)

(میں نے نبی کریم صلی اللہ علیہ وسلم سے سنا آپ نے فرمایا خبردار! تم سے
پہلے لوگ اپنے انبیاء اور صالحین کی قبروں کو سجدہ گاہیں بنا لیتے تھے)
ہمیشہ جمع طرق سے معنی حدیث کا ایضاح ہوتا ہے

ثالثاً قول چالاکی بھی سمجھے! یہ فقط قبر عیسیٰ ثابت کرنا نہیں بلکہ اس میں بہت
اہم راز مضمر ہے۔ قادیانی مدعی نبوت تھا اور سخت جھوٹا کذاب جس کے سفید
چمکتے ہوئے جھوٹ و محمدی والے نکاح اور انبیاء کے چاند والے بیٹے قادیان
و قادیانیہ کے محفوظ از طاعون رہنے کی پیشن گوئیاں وغیرہا ہیں اور ہر عاقل
جانتا ہے کہ نبوت اور جھوٹ کا اجتماع محال، اس سے قادیانی کا سرا گھر ہر
عاقل کے نزدیک گھروندا ہو گیا اس لئے فکر ہوئی کہ انبیائے کرام علیہم الصلوٰۃ
والسلام کو معاذ اللہ جھوٹا ثابت کریں کہ قادیانی کذاب کی نبوت بھی بن
پڑے، اس کا علاج خود قادیانی نے اپنے ازالہ اوہام ص ۶۲۹ پر یہ کیا کہ
ایک زمانے میں چار سونیوں کی پیشگوئی غلط ہوئی اور وہ جھوٹے، یہاں مرتد
کے اکٹھے چار سو کفر کہ ہر نبی کی تکذیب کفر ہے بلکہ کروڑوں کفر ہیں کہ ایک
نبی کی تکذیب تمام انبیاء اللہ کی تکذیب ہے، قال اللہ تعالیٰ کذب قوم نوح
المرسلین تو اس نے چار سو ہر نبی کی تکذیب کی، اگر انبیاء ایک ☆ (کمارا واہ
احمد و ابن حبان و الحاکم و البیہقی وغیرہم عن ابی ذر و ہولاء و
ابن ابی حاتم و الطبرانی و ابن مردویہ عن ابی امامہ رضی اللہ
تعالیٰ عنہما ۱۲ منہ غفرلہ) لاکھ چوبیس ہزار ہیں تو قادیانی کے چار
کروڑ چھیانوے لاکھ کفر اور اگر دو لاکھ ☆ (کما فی روایہ علی ما فی
شرح عقائد نسفی للفتنا زانی قال خاتم الحفاظ لم اقف علیہما

۱۲ منہ غفرلہ) چوبیس ہزار ہیں تو یہ اس کے آٹھ کروڑ چھیانوے لاکھ کفر
ہیں اور اب ان مرزائیوں نے خود یا اسی سے سیکھ کر اندراج کفر میں اور ترقی
معلوس کر کے اسفل سافلین میں پہنچنا چاہا کہ معاذ اللہ معاذ اللہ سید المرسلین محمد
رسول اللہ صلی اللہ تعالیٰ علیہ وسلم و علیہم اجمعین کا جھوٹ ثابت کریں۔ اس
حدیث کے یہ معنی گھڑے کہ نصاریٰ نے عیسیٰ علیہ الصلوٰۃ والسلام کی قبر کو مسجد
کر لیا یہ صریح سپید جھوٹ ہے، نصاریٰ ہر گز مسیح کی قبر ہی نہیں مانتے، اسے
مسجد کر لینا تو دوسرا درجہ ہے تو مطلب یہ ہوا کہ دیکھو مصطفیٰ صلی اللہ تعالیٰ علیہ
وسلم (کے دشمنوں) نے (خاک بدہن ملعونان) کیسی صریح جھوٹی خبر دی
پھر اگر ہمارا قادیانی نبی جھوٹ کے پھٹکے اڑاتا تھا تو کیا ہوا قادیانی مرتدین کا
اگر یہ مطلب نہیں تو جلد بتائیں کہ نصاریٰ مسیح علیہ الصلوٰۃ والسلام کی قبر کب
مانتے ہیں، کہاں بتاتے ہیں، کس کس نصرانی نے اس قبر کو مسجد کر لیا جس کا
مصطفیٰ صلی اللہ تعالیٰ علیہ وسلم نے ذکر کیا، اس مسجد کا روئے زمین پر کہیں پتا
ہے۔ ان نصرانیوں کا دنیا کے پردے پر کہیں نشان ہے۔ اور جب یہ نہ بتا سکو
اور ہر گز نہ بتا سکو گے تو اقرار کرو کہ تم نے محمد رسول اللہ صلی اللہ تعالیٰ علیہ وسلم
کے ذمہ معاذ اللہ دروغ گوئی کا الزام لگانے کو حدیث کے یہ معنی گھڑے اور
ان الذین یؤذون اللہ و رسولہ لعنہم اللہ فی الدنیا و
الآخرة و اعدلہم عذابا مہینا ☆ (پ ۲۲ الاحزاب آیت ۵۷)
(بے شک جو ایذا دیتے ہیں اللہ اور اس کے رسول کو ان پر اللہ کی لعنت دنیا
اور آخرت میں اور اللہ نے ان کے لئے ذلت کا عذاب تیار کر رکھا ہے۔ ک
(کے گرائے میں پڑے الا لعنہ اللہ علی الظلمین کیوں
، حدیث سے موت عیسیٰ علیہ الصلوٰۃ والسلام پر استدلال کا مزا چکھا؟
کذلک العذاب ولعذاب الآخرة اکبر لو کانوا
یعلمون واللہ تعالیٰ اعلم